

## **Kliem Aramajk/Lhudi fit-Testment il-Ġdid.**

### **Minn Dun Pawl Sciberras.**

L-evangelji, l-aktar, jużaw kliem Aramajk fit-test Grieg biex jagħtu laqta' lokali, iktar iqarribu lill-qarrej mal-ambjent u l-kultura tal-Palestina. Imma, l-iktar f'San Mark, ċerti kliem bl-Aramajk huma marbuta ma' mirakli: l-evangelista jagħti l-kelma bl-Aramajk u t-tifsira tagħha bil-Grieg. Hekk ngħidu aħna fil-miraklu mat-tifla ta' Ġajru (Mk 5:41): Ġesù jaqbadha minn idha u jgħidilha: “Talità qum, li tfisser Tfajla, qiegħed ngħidlek qum.” Jew inkella, fil-fejqan tar-raġel trux u mbikkem (Mk 7:34): Ġesù dahhal subgħajh f'widnejh, jobżoq u jmisslu lsienu bir-rieq u jgħidlu: “Effata, jġigifieri infetaħ.” Dan jagħmlu biex juri biċ-ċar li l-mirakli mhumix maġija. L-ebda *magician* mhu se jgħidlek it-tifsira tal-kliem maġiku li hu jgħid waqt l-atti ta' maġija tiegħu, u hekk inti tkun tista' tohodlu l-allegata qawwa maġika tiegħu. L-ebda *magician* mhu se jgħidlek xi tfisser “Abrakatabra”! Billi l-awtur jagħti t-tifsira tal-kliem li Ġesù jgħid waqt li jfejjaq – Effata jew Talità qum, ngħidu aħna – ifisser li mhux kliem ta' maġija imma kliem ta' qawwa u fejqan.

**Abbà** trażlitterazzjoni mill-Aramajk אבא, missier, fil-każ vokattiv, terminu li juri intimità partikulari – pà, daddy. Ġesù jużaha fil-Getsemani (Mk 14:36), u San Pawl fir-Rum 8:15 (ma rċevejniex spirtu ta' skjavitù imma spirtu ta' wlied li jgħajjat fina Abbà, Missier), u Gal 4:6 (ma nafux x'għandna nitolbu imma l-Ispirtu ta' Ġesù jgħajjat fina Abbà, Missier).

**Alleluja Apk 19:1** *allēlouiā*, trażlitterazzjoni mil-Lhudi *Hallelû-jāh*, li litteralment tfisser ‘faħħru, agħtu tifhir, lil Jahwè, lil Alla bħala formula ta’ qima.

**Ammen** Mt 5:18, trażlitterazzjoni mil-Lhudi; normalment il-Grieg jittraduċi bil-verb *génoito* (bħalma wiegħbet Marija fit-tħabbira: *génoito* “ħa jsir”); (1) liturgikament, użata bħala affermazzjoni u qbil qawwijin fi tmiem xi dossologija, innu ta’ gloriya, fejn tfisser “dan hu tassew veru, minnu (Rum 11:36) jew bħala talba ta’ radd il-ħajr, ringrazzjament: “hekk għandu jkun” (1Kor 14:16); (2) meta hija użata mal-verb ‘huwa qal’, tintuża bħala enfasi li dak li ntqal jew qed jingħad huwa dikjarazzjoni ta’ dak li hu minnu, veru (Ġw 1:51); (3) figurattivament *ħo Amèn*, ‘L-Ammen’, użata għal Kristu Ġesù nnifsu bħala dak li jgħid il-verità (Hu stess qal: “Jiena jien it-Triq, is-Sewwa u l-Ħajja” – Ġw 14:6 (Apk 3:14).

**Bartimew/Bartimaíos** Mk 10:46 mill-Aramajk *Bartholmaî* – Bin Timew

**Beghelżebul** b’varjanti ta’ *beghelżebub*, i.e. ix-Xitan Mt 10:25; 12:24, 27; Mk 3:22; Lk 11:15, 18f. isem propju ta’ alla Filistew li jfisser “Sid/alla tad-dubbien”.

**Boanergés** laqam Aramajk li ta’ Ġesù lil Ġakbu u Ġwanni ta’ Żebedew, li nsibuh f’Mk 3:17) > *B<sup>e</sup>nê-rāges* = Uljed ir-Ragħad, jew minn *B<sup>e</sup>nê-rogez*.

**Éffatà** Mk 7:34, trażlitterazzjoni mill-Aramajk *’eppatàh*, tradotta għal “infetaħ”

Fraži f'Mk, f'kunttest ta' mirakl, fejn jagħti mhux biss il-kelma jew fraži bl-Aramajk imma wkoll it-tifsira tagħha, biex: juri l-kunttest ta' dawk lil lilhom qed jikteb (ma jafux iżjed il-Lhudi jew l-Aramajk), u biex ma jhalli l-ebda dubju li huma xi kelmiet maġiċi.

**Eloï Eloï, lemà sabachtháni** Mk 15, 34 (mill-Aramajk *Elî Elî lāmāh 'azabtānî*), jigiifieri 'Alla tiegħi, Alla tiegħi, għaliex tlaqtni?'

**Gabbatha-Lithóstrôtos** kelma li ġejja minn żewġ kelmiet Griegi *lithos* - ġebel, u *strônumi* – huwa ċċanga; 'iċċangat bil-ġebel', l-aktar b'mod dekorattiv. Dan l-aġġettiv intuża fi Ġw 19:13 għall-palazz ta' Pilatu. Ġwanni jagħti wkoll it-tifsira tal-kelma bil-Lhudi: Gabbatha, kelma li ma nafux sewwa xi tfisser jew minn fejn ġejja.

**Gehenna, mill-Aramajk *gê-hinnòm***, f'Mt 5:22.29s; 23:15; Mk 9:45.47; Lq 12:5; ara Ġak 3:6; litteralment tfisser 'Wied Ħinnom', wied fin-nofsinhar ta' Ġerusalemm fejn fi żmien il-Kanagħnin kienu joffru t-trabi lil alla falz Molok, imbagħad fi żmien il-Lhud kienu jaħarqu l-iġsma mejta ta' kriminali, annimali u żibel; b'mod figurattiv, fl-evanġelji u f'Ġakbu kien referenza għall-infern, post ta' kastig ta' nar etern għal dawk li jmutu mingħajr Alla.

**GhimmanuEl** trażlitterazzjoni mil-Lhudi עֲמִנוּאֵל Mt 1:23 > Iz 7:14 – Alla magħna. Fl-aħħar tal-evanġelju Mattejan, Ġesù jgħid lid-dixxipli: "Jiena magħkom dejjem sal-aħħar taż-żmien" (Mt 28:20).

**Golgothà** Mk 15, 22; Mt 27:33; Ġw 19:17 (mill-Aramajk *Gulgultā*’, li tfisser ‘il-Post tal-Qorriegħa’, aktarx minħabba l-forma tal-gholja nnifsiha. Il-kelma nsibuha wkoll użata għaċ-ċensiment li sar minn Mosè, sentejn wara li Izrael ħareġ mill-Eġittu f’Num 1:2, fejn allura tfisser ‘ras għal ras’. Jekk ngħaqqdu ż-żewġ tifsiriet, allura Ġesù ġie mogħti l-mewt fuq is-salib fuq l-Għolja tal-Kalvarju fejn miet għal kull bniedem individwali (ras għal ras).

**Hosannà** trażlitterazzjoni mil-Lhudi ta’ *hōxaqnà* (S 118:25); propjament, għajta li tesprimi sejħa għall-ghajnuna divina: “salvana, nitolbuk!” F’kuntest liturġiku, saret għajta ta’ tifhir u qima, “osanna, nagħtuk ġieħ” > Ġw 12:13 – Ġesù jidħol trijunfalment f’Ġerusalemm bl-ghajta ta’ osanna u tixjir tal-friegħi taż-żebbuġ u l-palm.

**Mammóna**, trażlitterazzjoni mill-Aramajk; normalment użata b’mod negattiv għall-ġid tad-dinja (Lq 16:9); jew ukoll bħala personifikazzjoni, daqslikieku *Mammona* kienet persuna: alla tal-ġid tas-Sirja, alla-flus (Mt 6:24). L-istudjużi jaħsbu li kemm *amèn* (Lhudi) u *mamōnàs* (Grieg) fl-Aramajk għandhom l-istess għerq: *amèn*, il-verb tal-kunsens qawwi u determinat. Jista’ jkun li l-ġid isir alla, li lilu l-bnedmin jagħtuh l-“ammen” tagħhom.

**Mánna** isem li taw il-Lhud fid-deżert lill-ikel li tahom jieklu Alla, għax ma kinux jafu x’inhu l-ewwel darba li rawh; stagħġbu u qalu bil-Lhudi *man hû* (Ezod 16:15): “dan x’inhu” > Ġw 6:31, fejn Ġesù jitkellem fuq il-manna l-ġdida li hi ġismu stess.

**Maran-átha – Marana-thà** 1 Kor 16:22. Il-kelma shiha tista' tigi maqsuma, jew *maràn athà* jew *marána thā*, jew 'Il-mulej ġie' jew 'Ejja, mulej'. Fraži Aramajka użata hafna fil-liturgija Kristjana tal-bidu; jew (1) waqt l-Ikla Ewkaristika bhala 'Il-Mulej Ġesù qiegħed hawn' jew (2) bhala talba herqana lill-Mulej Ġesù biex jerga' jiġi: 'Mulej Ġesù, ejja!' It-tieni hija iktar preferuta fil-kuntest ta' 1 Kor 16:22 (ara Apk 22:20)

**Qorbàn** Mk 7:11 - loanword Lhudija, maqluba għall-Grieg bhala *dôron* li tfisser 'għotja, rigal (imwarrab u riservat għal Alla)'.

**Rabbì** trażlitterazzjoni mill-Aramajk רַבִּי: (15x fit-TĠ) Mt 23:7 (jieħdu gost isejhulhom Rabbi); Mk 14:45 (Ġuda); 8darbiet Ġw – Mgħallem.

**Rabbouni** trażlitterazzjoni mill-Aramajk רַבּוּנִי Mk 10:51 l-agħma ta' Ġeriko; Ġw 20:16 (Marija Madalena) – Mgħallem (tiegħi).

**Talithà qum** Mk 5:41, trażlitterazzjoni mill-Aramajk *Thalîtà' qûmî*. Ġesù lil bint Ġajru: tradotta għal "Tfajla, qiegħed ngħidlek, qum".

Fraži f'Mk, f'kuntest ta' mirakl, fejn jagħti mhux biss il-kelma jew fraži bl-Aramajk imma wkoll it-tifsira tagħha, biex: juri l-kuntest ta' dawk lil lilhom qed jikteb (ma jafux iżjed il-Lhudi jew l-Aramajk), u biex ma jhalli l-ebda dubju li huma xi kelmiet maġiċi.